

(ഡി) വിദ്യാർത്ഥികൾക്ക് വീട്ടിൽത്തന്നെ വിദ്യാഭ്യാസ സ്ഥാപനങ്ങളിലെ അന്തരീക്ഷം സൃഷ്ടിക്കുന്ന തരത്തിലുള്ള ടൈം ടേബിളുകൾ തയ്യാറാക്കുന്നതിന് വിദ്യാഭ്യാസ സ്ഥാപനങ്ങൾക്ക് നിർദ്ദേശം നൽകാമോ?

വീട്ടിൽത്തന്നെ പഠനാന്തരീക്ഷം സൃഷ്ടിക്കുന്ന തരത്തിലുള്ള വിവിധ പ്രവർത്തനങ്ങൾ പ്രഥമാദ്ധ്യാപകരുടെയും അദ്ധ്യാപകരുടെയും നേതൃത്വത്തിൽ നടപ്പാക്കിവരുന്നുണ്ട്.

ഓൺലൈൻ പഠന സൗകര്യം മെച്ചപ്പെടുത്താൻ നടപടി

186 (796) ശ്രീ. എ. പി. അനിൽ കുമാർ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ എല്ലാ വിദ്യാർത്ഥികൾക്കും ഓൺലൈൻ പഠന സൗകര്യം ഒരുക്കിയിട്ടുണ്ടോ?

2020 ജൂൺ 1 മുതൽ സംസ്ഥാനത്ത് ഡിജിറ്റൽ വിദ്യാഭ്യാസമാണ് നടപ്പാക്കുന്നത്. പൊതുവിദ്യാലയങ്ങളിൽ പഠിക്കുന്ന എല്ലാ കുട്ടികൾക്കും ഓൺലൈൻ പഠനം ഉറപ്പുവരുത്തിക്കൊണ്ടാണ് ഇത് നടപ്പാക്കിയത്. അദ്ധ്യാപകർ നേരിട്ട് കുട്ടികളുമായി സംവദിക്കുന്ന ഓൺലൈൻ വിദ്യാഭ്യാസത്തിന്റെ ഭയൽ, പൈലറ്റ് പ്രവർത്തനങ്ങളാണ് ഇപ്പോൾ നടക്കുന്നത്. ഡിജിറ്റൽ വിദ്യാഭ്യാസത്തെപ്പോലെ ഓൺലൈൻ വിദ്യാഭ്യാസവും സംസ്ഥാന വ്യാപകമായി എല്ലാ വിദ്യാർത്ഥികൾക്കും ലഭിക്കത്തക്കവിധത്തിലാണ് സജ്ജീകരിക്കുന്നത്.

(ബി) ഓൺലൈൻ പഠന സൗകര്യമില്ലാത്ത എത്ര വിദ്യാർത്ഥികൾ സംസ്ഥാനത്ത് നിലവിലുണ്ടെന്ന് വ്യക്തമാക്കാമോ?

നിലവിൽ ഓൺലൈൻ പഠനത്തിന് ഡിജിറ്റൽ ഉപകരണങ്ങളില്ലാത്ത വിദ്യാർത്ഥികളുടെ വിശദാംശങ്ങൾ 'സമ്പൂർണ്ണ' ഓൺലൈൻ സ്കൂൾ മാനേജ്മെന്റ് സോഫ്റ്റ്‌വെയർ വഴി ശേഖരിച്ചുവരികയാണ്. സംസ്ഥാനത്ത് പൊതുവിദ്യാലയങ്ങളിൽ 1 മുതൽ 12 വരെയുള്ള ക്ലാസ്സുകളിൽ പഠിക്കുന്ന കുട്ടികൾക്ക് ഓൺലൈൻ ക്ലാസ്സുകളിൽ പങ്കെടുക്കുന്നതിന് 2021-22 അദ്ധ്യയന വർഷത്തിൽ ഡിജിറ്റൽ ഉപകരണങ്ങൾ ലഭ്യമാക്കുന്നതിനായി സംസ്ഥാനതല ക്യാമ്പയിൻ സംഘടിപ്പിക്കുന്നതുമായി ബന്ധപ്പെട്ട് മാർഗ്ഗരേഖ പുറത്തിറക്കിയിട്ടുണ്ട്. ആയതിൻപ്രകാരം സ്കൂൾതലത്തിൽ അദ്ധ്യാപകരുടെയും പി.റ്റി.എ.-യുടെയും നേതൃത്വത്തിൽ ഡിജിറ്റൽ ഉപകരണങ്ങളില്ലാത്ത കുട്ടികളുടെ കണക്കെടുപ്പ് നടത്തിവരികയാണ്. സ്കൂൾതലത്തിൽ ശേഖരിക്കുന്ന കണക്കുകൾ തദ്ദേശഭരണസ്ഥാപനങ്ങൾ ക്രോഡീകരിച്ച് ജില്ലാതലത്തിലും ജില്ലാതലത്തിൽ ക്രോഡീകരിച്ച കണക്ക് സംസ്ഥാനതലത്തിലും പൂർത്തീകരിക്കുന്നതിനുള്ള നടപടി അന്തിമഘട്ടത്തിലാണ്.

(സി) സംസ്ഥാനത്തെ വിവിധ സ്ഥലങ്ങളിൽ ഓൺലൈൻ പഠനത്തിന് നെറ്റ്വർക്കിന്റെ ലഭ്യതക്കുറവ് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ആയത് പരിഹരിക്കുന്നതിന് എന്തെല്ലാം മാർഗ്ഗങ്ങളാണ് സ്വീകരിച്ചിട്ടുള്ളതെന്ന് അറിയിക്കാമോ?

ശ്രദ്ധയിൽപ്പെട്ടിട്ടുണ്ട്. ബഹുമാനപ്പെട്ട മുഖ്യമന്ത്രിയുടെ അദ്ധ്യക്ഷതയിൽ ഐ.ടി. വകുപ്പിന്റെ നേതൃത്വത്തിൽ ജൂൺ മാസത്തിൽ ഇന്റർനെറ്റ് സർവ്വീസ് ദാതാക്കളുടെ ഒരു യോഗം വിളിച്ചുചേർത്തിരുന്നു. ആയതിന്റെ അടിസ്ഥാനത്തിൽ ഇന്റർനെറ്റ് സൗകര്യം ലഭ്യമല്ലാത്ത സ്ഥലങ്ങളിൽ കൂടുതൽ ടവറുകൾ സ്ഥാപിച്ചും പ്രസരണശേഷി വർദ്ധിപ്പിച്ചും നെറ്റ് ലഭ്യമാക്കുന്നതിന് സർവ്വീസ് ദാതാക്കൾ നടപടി സ്വീകരിച്ചുവരുന്നു. കൂടാതെ ലോക്കൽ കേബിൾ നെറ്റ്വർക്ക് ഓപ്പറേറ്റർമാരുടെ സഹകരണത്തോടെയും നെറ്റ്വർക്കിന്റെ കുറവ് പരിഹരിച്ചുവരുന്നുണ്ട്.

മലപ്പുറം ജില്ലയിൽ വിദ്യാർത്ഥികളുടെ ഉപരിപഠനം

187 (797) ശ്രീ. എ. പി. അനിൽ കുമാർ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) 2021-ലെ എസ്.എസ്.എൽ.സി. പരീക്ഷയിൽ മലപ്പുറം ജില്ലയിൽ നിന്ന് എത്ര വിദ്യാർത്ഥികൾ ഉപരിപഠനത്തിന് അർഹത നേടിയിട്ടുണ്ട്; അർഹത നേടിയ എല്ലാ വിദ്യാർത്ഥികൾക്കും പ്രസ്തുത ജില്ലയിൽത്തന്നെ ഉപരിപഠനത്തിന് അവസരം ലഭ്യമാക്കിയിട്ടുണ്ടോയെന്ന് വ്യക്തമാക്കാമോ?

മലപ്പുറം ജില്ലയിൽനിന്ന് 75,554 വിദ്യാർത്ഥികൾ എസ്.എസ്.എൽ.സി. പരീക്ഷയിൽ ഉപരിപഠനത്തിന് അർഹത നേടിയിട്ടുണ്ട്. പ്രവേശന നടപടികൾ ആരംഭിക്കുന്നമുറയ്ക്ക് ഉപരിപഠനത്തിന് അർഹത നേടിയ എല്ലാ വിദ്യാർത്ഥികൾക്കും പഠനത്തിനുള്ള അവസരം ലഭ്യമാക്കുന്നതാണ്.

(ബി) ജില്ലയിൽ ഹയർ സെക്കണ്ടറി, വൊക്കേഷണൽ ഹയർ സെക്കണ്ടറി, ടെക്നിക്കൽ വിദ്യാഭ്യാസം എന്നീ വിഭാഗങ്ങളിലെ കോഴ്സുകളിൽ എത്ര സ്കൂളുകൾ സർക്കാർ, എയ്ഡഡ്, അൺ എയ്ഡഡ് മേഖലകളിൽ നിലവിലുണ്ടെന്ന് തരംതിരിച്ച് വ്യക്തമാക്കാമോ?

ജില്ലയിലെ സ്കൂളുകൾ തരംതിരിച്ച് ചുവടെ ചേർക്കുന്നു :

ഹയർ സെക്കണ്ടറി മേഖല:

സർക്കാർ - 22,600

എയ്ഡഡ് - 19,350

അൺ എയ്ഡഡ് - 11,275